



KUNSILL LOKALI  
**IS-SIĠĠIEWI**  
*Città Ferdinand*

## MINUTI

### Laqgħa tal-Kunsill Lokali tas-Sigġiewi

### IS-SEBA' LEGISLATURA

**Laqgħa Numru 348**

**IT-Tnejn 30 ta' Ottubru, 2017**

Il-Kunsill Lokali tas-Sigġiewi ltaqa' fiċ-Ċentru Ċiviku tas-Sigġiewi li jinsab fl-indirizz 18, Pjazza San Nikola, Is-Sigġiewi, fis-sebgha ta' filghaxija.

#### **PREŻENTI:**

Dr Alessia Psaila Zammit – Sindku  
Is-Sur Julian Borg – Vici Sindku  
Is-Sin. Gillian Farrugia Pace – Kunsilliera  
Dr Mark Anthony Vassallo - Kunsillier  
Is-Sur Nicholas Cassar – Kunsillier  
Is-Sur Domenic Grech – Kunsillier  
Is-Sur Clayton Cutajar – Kunsillier

#### **ASSENTI B'APOLOGIJI (Skont Ordni Permanenti 14A(3):**

#### **UFFIĊJAL PREŻENTI:**

Is-Sur Keith Galea – Segretarju Eżekuttiv

## Minuti

Is-Sindku Dr Alessia Psaila Zammit ppresidiet il-laqgħa.

### 348.1 Qari tal-ittri ta' apologiji

345.1.1 Ma kienx hemm ittri ta' apologiji.

### 348.2 Kunsiderazzjoni u Approvazzjoni tal-Minuti

348.2.1 Inqraw il-minuti tas-Seduta numru 347. Is-Sindku pproponiet li l-minuti tal-laqgħa numru 347 jkunu approvati bħala korretti. Il-Kunsillier Dominic Grech issekonda u l-Kunsill qabel b'mod unanimu.

### 348.3 Komunikazzjonijiet mis-Sindku

348.3.1 Is-Sindku qalet li l-Awtorita' tal-Ippjanar irċeviet xi emendi għall-applikazzjoni mill-privat biex tinbena shooting range vicin iż-żona ta' kirċippu. Is-Sindku qalet li hekk kif fi Frar 2017 il-Kunsill kien oggèzzjoni għall-proġett wara konsultazzjoni anki mar-residenti, il-Kunsill għandu jikkonsulta mal-perit dwar l-emendi u jerga jissottometti r-reazzjoni tiegħu bbazata fuq oggèzzjoni li kienet saret. Il-Kunsill qabel b'mod unanimu

348.3.2 Is-Sindku qalet li għat-tenders li l-kunsill ser johroġ fil-gimghat li gejjin hemm b'żonn li jinhatru Opening staff u bord tal-aġġudikkazzjoni. Il-Kunsill qabel b'mod unanimu li s-Sa Maria Muscat u s-Sa Ritienne Giorgino jservu bħala Opening Staff filwaqt li Dr Alessia Psaila Zammit, Julian Borg u Dominic Grech ikunu fil-bord tal-aġġudikkazzjoni.

348.3.3 Is-Sindku semmiet li kienu bosta residenti li lmentaw magħha dwar is-sitwazzjoni kaotika li qed tinholoq biswit iċ-ċentru tad-Dutrina tal-bniet. Il-Kunsill qabel li jitqabbad espert biex isegwi mill-qrib is-sitwazzjoni u jipprezenta lil kunsill numru ta' proposti u suggerimenti. F'dan il-proċess għandha ssir ukoll konsultazzjoni mas-superjura tal-mużew.

348.3.4 Is-Sindku tkellmet ukoll dwar is-sigra tal-Awrekarja li kien qed jidher li mietet u li kienet tinsab fi Triq Mons. Mikiel Azzopardi. Għalhekk il-Kunsill Lokali qabbad espert fil-Botanika biex ihejji rapport dwar l-istat tagħha. Hu kkonferma li s-sigra kienet mejta u li kellu jsir kuntatt mal-Plant Health Directorate, Il-Plant Health ikkonferma li s-sigra hija mejta, x'aktarx minhabba mard li qed jolqot is-sigar b'kawza ta' mard minn sigar mpurtati f'Malta. Fil-fatt dan sehh f'xi sigar ohra f'Malta. Gie ssuggeriet li minflok din is-sigra . tithawwel is-sigra nazzjonali tal-Għargħar. Il-Kunsill Lokali se jkun qed jagħmel l-arrangamenti kollha biex isegwi dawn l-pariri.

348.3.5 Is-Sindku fakkret li għaddejja hidma biex jitwaqqaf fis-Sigġiewi l-Kunsill Lokali taz-Zgħazagh. Kull min jaf zgħazagh bejn l-14 u t-18-il sena għandu jhegġgħom biex jipparteċipaw f'din l-inizzjattiva.

348.3.6 Is-Sindku talbet lil Kunsilliera biex jibdew iresqu l-ideat u jipponu inizjattivi b'rabta maċ-ċelebrazzjonijiet fl-okkazzjoni ta' Jum is-Sigġiewi.

348.3.7 Is-Sindku aġġornat lil Kunsilliera b'rabta max-xogħlijiet ta' għoti ta' wiċċ ġdid f'parti minn Triq Nerik Vassallo. Kien hemm taħdidiet mal-Korporazzjoni għas-servizzi tal-ilma u l-Go mobile, biex jekk hemm bżonn xi interventi minn naħa tagħhom dawn ifitxu jitlestew biex tinbeda t-triq.

348.3.8 Is-Sindku qalet li l-President tar-Regjun Nofsinar se jkun qed jagħmel Laqgħa mal-Kunsilliera kollha. Informazzjoni tasal aktar tard.

#### **348.4 Twegibiet għall-mistoqsijiet tal-Kunsillieri**

348.4.1 Ma kienx hemm mistoqsijiet mill-Kunsillieri.

#### **348.5 Attivitajiet fil-gimghat li ġejjin (Pjazza Milied, EWWR, Tetra għall-Istrina)**

348.5.1 Is-Sindku qalet li Pjazza Milied se ssir fit-13 ta' Diċembru. Hi qalet li qed isir xogħol fuq żewġ karattri Nannu u Nanna Kola, fejn qed isiru kostumi u jigu preparati sketches favur l-ambjent. Il-ħsieb hu li dawn il-karattri jibdew fi Pjazza Milied.

Dwar il-European Week for Waste Reduction is-Sindku qalet li għaddejjin il-preparamenti biex issir attivita fl-Iskola Primarja fejn l-anzjani jaqsmu prattici tajbin dwar it-tema Repair & Resuse mat-tfal ta' L-attivita mistennija ssir bejn it-18 u l-24 ta' Novembru. Wara jsir filmat tal-attivita' biex il-prattici edukattivi jigu mifruxa ma' udjenza usa' mill-komunita' fis-Siggiewi.

Dwar Tetra għall-Istrina s-Sindku qalet li fil-Kunsill qed jingabru l-kartun tal-Halib u dawn se jingabbru mill-Green MT b'risq l-Istrina.

#### **348.6 Bankini**

348.6.1 Is-Sindku qalet li se jinghata fond ta' Eur5,000 mir-Regjun għal xogħolijiet fuq bankina. Hi tablet ukoll lill-kunsillier jibghatu lista ta' bankini li għandhom talba li jsir xogħol fihom sabiex titlesta lista' ta' priorita għal xogħolijiet fuq l-bankini..

#### **348.7 Approvazzjoni tar-rapport finanzjarju tat-tielet kwart tas-sena**

348.7.1 Is-Segretarju pprezenta r-rapport tas-sitwazzjoni finanzjarja tal-Kunsill għat-tielet kwart tas-sena. Il-Kunsill approva r-rapport b'mod unanimu

#### **348.8 Sotto Kumitati**

348.8.1 Is-Sindku talbet lil Kunsilliera biex jużaw aktar is-sotto kumitati u jsegwu dawk li diġa għandhom. Il-Kunsill Lokali qabel li jitwaqqfu żewġ Sotto Kumitati taħt id-dekasteru tas-Sindku li jiffukaw fuq is-Salib tal-Għolja u

iehor biex jiffoka fuq strategija għall-gheneb mkabbar mill-bdiewa lokali.

### **348.9 Attivitajiet Valletta 18**

348.9.1 Is-Segretarju pprezenta lista tal-attivitajiet li se jsiru bi swit is-Sigġiewi matul l-2018 fi zmien li l-Belt Valletta se tkun il-Belt Kapitali Ewropea għall-Kultura.

### **348.10 Mozzjoniji (Solar Farms)**

348.10.1 Is-Sindku resqet il-mozzjoni fuq solar farms hekk kif kien issuggerit fis-seduta numru 345. Il-Kunsill qabel b'mod unanimu fuq din il-mozzjoni kif imressqa. Il-mozzjoni approvata hi mehmuzza ma dawn il-minuti.

### **348.11 Laqgħa tal-Lokalita'.**

348.11.1 Is-Sindku qalet li peress li l-laqgħa tal-Lokalita trid issir waqt li l-kunsill ikun qed ihejji l-budget qed tipproponi li l-Laqgħa ssir fid 29 ta' Jannar fis-6pm. Il-Kunsill qabel b'mod unanimu.

### **348.12 Items oħra ta' xogħol ieħor tal-Kunsill Lokali li jkunu meħtieġa.**

348.12.1 Il-Kunsillier Dr Mark Anthony Vassallo qal li t-tilqima kienet għal darb'oħra suċċess biss qal li jkun tajjeb kieku għas-sena d-dieħla insibu metodi aktar effettivi ta' kif ninfurmaw l-anzjani biex japplikaw għaliha.

### **348.13 Kunsiderazzjoni u approvazzjoni tal-iskeda ta' pagamenti**

348.13.1 Is-Segretarju Eżekuttiv ipprezenta l-iskeda tal-pagamenti. Is-Sindku pproponiet li l-pagamenti jkunu approvati mill-Kunsill.

Il-Kunsillier Dominic Grech issekonda u l-Kunsill approva l-iskeda tal-pagamenti b'mod unanimu.

### **348.14 Tmiem tal-laqgħa u data tas-seduta li jmiss**

348.14.1 Il-laqgħa intemmet fid-8.30 p.m. u s-Sindku pproponiet li l-laqgħa li jmiss tal-Kunsill issir nhar it-Tnejn 27 ta' Novembru 2017 fis-7.00p.m. Il-Kunsill qabel b'mod unanimu.

Konfermati, illum 27 ta' Novembru 2017.

Dr Alessia Psaila Zammit  
Sindku

Keith Galea  
Segretarju Eżekuttiv